

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សាលាដំបូងខេត្តកំពង់ចាម
សំណុំរឿងរដ្ឋប្បវេណី
លេខ២៩៥
រ្យៈថ្ងៃទី១៣ខែ០៦ឆ្នាំ២០១៩
សាលក្រម
លេខ... "ង"
ថ្ងៃទី១០ ខែកញ្ញា ឆ្នាំ២០១៩

តាងនាមប្រជារាស្ត្រខ្មែរ
សាលាដំបូងខេត្តកំពង់ចាម
បានបញ្ចប់ការទាញហេតុផលផ្ទាល់មាត់
នៅថ្ងៃទី០៥ ខែកញ្ញា ឆ្នាំ២០១៩
និងចេញសេចក្តីសម្រេចបញ្ចប់
នៅថ្ងៃទី១០ខែកញ្ញា ឆ្នាំ២០១៩
សមាសភាពចូលរួមដូចតទៅ៖

លោក **សាយសម្បត្តិស្រី** ចៅក្រមសាលាដំបូងខេត្តកំពង់ចាម
លោក **យ៉ុង ម៉ុង** ក្រឡាបញ្ជីសាលាដំបូងខេត្តកំពង់ចាម

១-ភាគីនៃបណ្តឹង

- ដើមចោទឈ្មោះ: **ជី** ភេទស្រី អាយុ៤៩ឆ្នាំជាតិខ្មែរ ទីលំនៅសព្វថ្ងៃនៅ
ខេត្តកំពង់ចាម ។
- ចុងចំលើយឈ្មោះ: **ច** ភេទស្រី អាយុ៤៩ឆ្នាំ ជាតិខ្មែរ ទីលំនៅសព្វថ្ងៃ
ខេត្តកំពង់ចាម ។

២-សាលក្រមដែលទាមទារដោយដើមចោទ

- ប្តឹងសុំទាមទារប្រាក់ដើមចំនួន ១១៦៥០ (មួយម៉ឺនមួយពាន់ប្រាំមួយរយហាសិប) ដុល្លារ
អាមេរិច។
- សុំទាមទារការប្រាក់តាមច្បាប់។
- សុំទាមទារជម្ងឺចិត្តចំនួន៨០០០ ០០០(ប្រាំបីលានរៀល)។
- សុំអោយតុលាការអនុវត្តបណ្តោះអាសន្នលើប្រាក់ដើមចំនួន១១៦៥០(មួយម៉ឺនមួយពាន់
ប្រាំមួយរយហាសិប)ដុល្លារអាមេរិច។
- សុំអោយចុងចំលើយទទួលបន្ទុកលើប្រាក់ប្រដាប់ក្តី។

៣-អង្គហេតុចាំបាច់សំរាប់ការបញ្ជាក់ទាមទារ

- ក-ដើមចោទឈ្មោះ: **ជី** ថ្លែងការណ៍ថា
កាលពី ឆ្នាំ២០១៤ ចុងចំលើយខាងលើបានមកខ្ចីចងការប្រាក់ពីនាងខ្ញុំចំនួន១៣៦៥០
(មួយម៉ឺនបីពាន់ប្រាំមួយរយហាសិប) ដុល្លារអាមេរិច ហើយសន្យាអោយការប្រាក់៣%ក្នុង១ខែៗលុះតាំង
ពីនាងខ្ញុំអោយខ្ចីមកចុងចំលើយគាត់មិនបានអោយប្រាក់ដើមមកខ្ញុំមួយចំនួន២០០០(ពីរពាន់)ដុល្លារអាមេ

កំណត់សំគាល់៖ សាលក្រមនេះជារឿងក្តីជាក់ស្តែង ហើយមិនមែនជាសាលក្រមគំរូទេ

រិច ដោយនៅសល់ប្រាក់ដើម១១៦៥០(មួយម៉ឺនមួយពាន់ប្រាំមួយរយហាសិប) ដុល្លារអាមេរិច បន្ទាប់ពី នោះមកឈ្មោះនេះពុំបានបង់អោយទៀតទេ ទោះបីជាបានដាស់តឿនយ៉ាងណាក៏ដោយក៏គាត់មិនអោយ ដែរ ហើយបោះពាក្យថាមិនសង ដូច្នោះហើយនាងខ្ញុំសុំប្តឹងទាមទារដូចនៅក្នុងកម្មវត្ថុខាងលើ ។

ឯកសារសំរាប់ត្រៀមភ្ជាប់ជាមួយមាន

-កំណត់ហេតុចុះថ្ងៃទី២៣ខែដេស្ត ឆ្នាំ២០១៧។

ជ ខ-ចុងចំលើយឈ្មោះ: ច ថ្លែងការណ៍ថា ខ្ញុំកន្លងមកធ្លាប់បានខ្ចីចងការប្រាក់ពីឈ្មោះ ជ ចំនួន១៣៦៥០ (មួយម៉ឺនបីពាន់ប្រាំមួយរយហាសិប)ដុល្លារអាមេរិច ហើយនៅឆ្នាំ២០១៧

ខ្ញុំសងបាន២០០០ (ពីរពាន់)ដុល្លារអាមេរិច និងពេលបន្ទាប់បានសងចំនួន១០០០(មួយពាន់)ដុល្លារអាមេរិច ហើយមុនឆ្នាំ២០១២ ខ្ញុំបានសង១០០០(មួយពាន់)ដុល្លារអាមេរិចសរុបទៅសងបាន៤០០០(បួនពាន់)ដុល្លារ និងមានលុយអ្នកផ្សេងខ្ចីដោយខ្ញុំជាអ្នកធានាមានចំនួន១៩៥០(មួយពាន់ប្រាំបួនរយហាសិប)ដុល្លារអាមេរិច

នៅពេលនេះខ្ញុំទទួលស្គាល់នៅជំពាក់លុយគាត់ចំនួន៧៧៥០(ប្រាំពីរពាន់ប្រាំពីររយហាសិប) ដុល្លារអាមេរិច ។ចំនួនទឹកប្រាក់ខាងលើខ្ញុំមិនមានលទ្ធភាពសងទេ តែទទួលស្គាល់ជំពាក់មែន។

ខ្ញុំមិនមានឯកសារណាច្បាស់ថា បានសងទៅដើមចោទទេ ពីព្រោះរាល់ការសងហុចផ្ទាល់ ដៃ២ដង តាមរឹង២ដង មិនមានលិខិតនៅសល់ទេ។

-ដើមចោទឈ្មោះ: ជ ថ្លែងការណ៍តបថា ខ្ញុំធ្លាប់ទទួលបានប្រាក់ពីចុងចំលើយបាន តែ២០០០(ពីរពាន់ដុល្លារ)ក្រោយពីការខ្ចី ដូច្នោះនៅសល់ប្រាក់ដើម១១៦៥០(មួយម៉ឺនមួយពាន់ប្រាំមួយរយ ហាសិប) ដុល្លារអាមេរិច ចំណែកការដែលចុងចំលើយថានៅជំពាក់ចំនួន៧៧៥០ (ប្រាំពីរពាន់ប្រាំពីររយ ហាសិប)ដុល្លារអាមេរិចនោះខ្ញុំមិនទទួលយកទេ នៅតែទាមទារដូចពាក្យបណ្តឹង។

ចំពោះឯកសារកិច្ចសន្យាខ្ញុំមិនមានទេ តែមានកំណត់ហេតុដោះស្រាយនៅមុខមេឃុំចុះថ្ងៃ ទី២៣ខែ០៧ឆ្នាំ២០១៨។

-ចុងចំលើយឈ្មោះ: ច ថ្លែងការណ៍ថា ខ្ញុំនៅជំពាក់៧៧៥០ (ប្រាំពីរពាន់ប្រាំពីរ រយហាសិប)ដុល្លារអាមេរិច លើសពីនេះខ្ញុំមិនទទួលស្គាល់ទេ។

៤-តុលាការកំណត់ចំណុចវិវាទ

រឿងនេះដើមចោទបានប្តឹងទាមទារចំនួនប្រាក់ដើម១១៦៥០(មួយម៉ឺនមួយពាន់ប្រាំមួយរយ ហាសិប)ដុល្លារអាមេរិច តែចុងចំលើយថានៅជំពាក់ចំនួន៧៧៥០(ប្រាំពីរពាន់ប្រាំពីររយហាសិប)ដុល្លារ អាមេរិច។

៥-សំណងហេតុ

តាមលទ្ធផលនៃការសាកសួរភាគី និងពិនិត្យភស្តុតាងក្នុងនីតិវិធីទាញហេតុផល ផ្ទាល់មាត់ឃើញថា៖

-ដើមចោទ និង ចុងចំលើយ ពិតជាបានបង្កើតកិច្ចសន្យាខ្ចីបរិភោគមានទឹកប្រាក់ចំនួន

កំណត់សំគាល់៖ សាលក្រមនេះជារឿងក្តីដាក់ស្តែង ហើយមិនមែនជាសាលក្រមគំរូទេ

១១៦៥០(មួយម៉ឺនមួយពាន់ប្រាំមួយរយហាសិប) ដុល្លារអាមេរិច ដោយយោងកំណត់ហេតុចុះថ្ងៃទី២៣ខែ
ដេស្ត ឆ្នាំ២០១៧ តែចុងចំលើយថានៅជំពាក់ចំនួន៧៧៥០(ប្រាំពីរពាន់ប្រាំពីររយហាសិប) ដុល្លារអាមេរិច
ក្នុងការដោះសារនេះចុងចំលើយមិនមានភស្តុតាងណាដែលនាំអោយតុលាការជឿបានឡើយ។

-តាមកិច្ចសន្យាជំពាក់ប្រាក់ធ្វើឡើងរវាងដើមចោទ និង ចុងចំលើយ រួមទាំងការចូលរួម
នីតិវិធីត្រៀមសំរាប់ការទាញហេតុ ក៏ដូចជាការទាញហេតុផលផ្ទាល់មាត់ ឃើញថា ចុងចំលើយបាន
មកបញ្ជាក់ថាពិតជាបានខ្ចីប្រាក់នោះមែន តែទឹកប្រាក់មិនមែនចំនួនដូចការប្តឹងសុំទេ ដោយខ្លួនទទួល
ស្គាល់នៅជំពាក់ចំនួន៧៧៥០(ប្រាំពីរពាន់ប្រាំពីររយហាសិប) ដុល្លារអាមេរិច ដូច្នេះតុលាការពិចារណា
លើចំណុចវិវាទ ។

-ក្នុងនោះដើមចោទនៅទាមទារប្រាក់ដើម ការប្រាក់តាមច្បាប់ និង ជម្ងឺចិត្ត៨០០០ ០០០៛
(ប្រាំបីលានរៀល) ដូច្នេះតុលាការគប្បីសម្រេចទៅតាមច្បាប់។

-ប្រាក់ប្រដាប់ក្តីជាបន្ទុករបស់ចុងចំលើយ។

៦-សេចក្តីសម្រេចបញ្ជប់

១-ឱ្យចុងចំលើយឈ្មោះ: **ច** សងប្រាក់ទៅដើមចោទឈ្មោះ: **ជ** ដូចខាង

ក្រោម:

ក-សងប្រាក់ដើមចំនួន ១១៦៥០ (មួយម៉ឺនមួយពាន់ប្រាំមួយរយហាសិប) ដុល្លារអាមេរិច។

ខ-ការប្រាក់១៨%ក្នុង១ឆ្នាំគិតពីថ្ងៃទី២៣ ខែ០៧ ឆ្នាំ២០១៧ (កិច្ចសន្យាចុះថ្ងៃទី២៣ ខែ០៧
ឆ្នាំ២០១៧) រហូតសងប្រាក់គ្រប់ចំនួន។

គ-ប្រាក់សោហ៊ុយ និងជម្ងឺចិត្តចំនួន១ ០០០ ០០០៛(មួយលានរៀល)។

២-ប្រាក់ប្រដាប់ក្តីជាបន្ទុករបស់ចុងចំលើយ។

៣-សាលក្រមនេះទាញហេតុផលដោយផ្ទាល់មាត់ចំពោះមុខតុលាការ និង ប្រកាសជាសាធា
រណៈនៅថ្ងៃទី១០ ខែកញ្ញា ឆ្នាំ២០១៩ ។

៤-ទុកសិទ្ធិអោយតុលាការប្តឹងតវ៉ាតាមកំណត់ច្បាប់។

ក្រឡាបញ្ជី

ចៅក្រម

ហត្ថលេខានិងត្រា-យ៉ុន ម៉ុង

ហត្ថលេខានិងត្រា-សាយសម្បត្តិស្រី

បានឃើញ


បានចំលងត្រឹមត្រូវតាមច្បាប់ដើម។

នៅថ្ងៃទី១០ខែកញ្ញា ឆ្នាំ២០១៩

ថ្ងៃអង្គារ១២កើតខែភទ្របទឆ្នាំកុររងកស័កពស២៥៦៣

កំពង់ចាម, ថ្ងៃទី១០ ខែកញ្ញា ឆ្នាំ២០១៩


ចៅក្រម


ក្រឡាបញ្ជី

កំណត់សំគាល់៖ សាលក្រមនេះជារឿងក្តីជាក់ស្តែង ហើយមិនមែនជាសាលក្រមគំរូទេ

សាយ សម្បត្តិស្រី

សាយ សម្បត្តិស្រី